

Telefonda gürleşmegiň edebi.

Allaha hamd, Pygamberimiz Muhammede salat we salam bolsun.

21-nji asyryň getiren tekniki öňümlerinden, durmuşymyzyň içinde aýrylmaz oruny eýelän gural hem telefondyr. Musulman kişi bu hili zatlary halal we peýdaly ýolda, edebine laýyk ullanmalydyr. Her bir zadyň iki tarapy boluşy ýaly, telefon hem şeýledir. Eger halal we peýdaly zatlar üçin ullanınsak biz üçin sogap gazanmagymyza sebäp bolar. Emma haram zatlar üçin ullanınsak, bize günä gazandyrar. Halal zatlar üçin ullananymyzda-da edebi bilen ullanmaga çalyşmalydyr.

Bu gysgajyk makalamyzda gündelik durmuşymyzda telefon ulanyjylara peýdaly boljak 10-sany jaňlaşmaga degişli edebi ýazdyk. Jemgyyetimize peýdaly bolar diýip umyt edýarıs.

- 1- Ýalñışyp başga birilerini bimaza etmezlik üçin, jaň etmezden öň jaň etjek kişiňiziň doğrulgyny barlamaly!
- 2- Jaň etjek wagtyňa üns bermeli! Jaň etjek kişiňiziň işli wagty bolup biler, namaz wagty bolup biler, giç ýa-da gaty ir bolup biler!
- 3- Jaň edenimizde, jaň eden kişimizden gürleşip bilyärmiň, wagtyň barmy diýip soramaly. Belki işli, myhmanly ýa-da ýolda bolup biler. Eger işli bolsa, gürrüňi gaty uzaltmaly däl!
- 4- Eger zenan telefonda özüne nämährem erkek bilen ýa-da erkek özüne nämährem zenan bilen gürleşmeli bolsa, ýumşak, näzli, özüne çekiji gürlemeli däl we gereksiz ýere gezi uzaltmaly däl! Bu barada hususanam zenanlara Kuran-Kerimde, Ahzab süresiniň 32-nji aýatynda ýörite tabşyryk bardyr.
- 5- Jaň eden kişi ilki bilen salam bermeli, çünkü ol gelen kişi ýalydyr. Salamyň edebinde salamy, gelen kişi bermelidir!
- 6- Telefona jogap beren kişi, telefony alanda salam bilen başlamaly, çünkü iki sany duşuşan kişiňiň iň sogaplysy ilkinji salam berendir. Ýa-da öz dilimizde How, Howwa diýip, telefona jogap berilmeli. Hususanam ALO ýa-da DA diýip başga halklaryň sözünü ullanmajak bolmaly. Öz dilimiz barka, öz aramyzda näme üçin başga halklaryň dilini ýa-da sözlerini ullanalyň?
- 7- Rugsat almazdan başga biriniň telefonyń ullanmaly däl!
- 8- Eýesiniň rugsadyny almazdan biriniň telefon belgisini başga birine bermeli däl! Telefon belgi hem edil başga amanat zatlar ýaly amanatdyr. Amanady eýesinden soraman hiç kimiň ullanmaga haky ýok!
- 9- Telefonda gürleşilen zatlary iki tarapyň rugsady bolmazdan, olardan habarsyz ses ýazgysyna geçirmeli däl. Çünkü bu haýynlygyň, syr açmagyň we gep diňlemegiň bir görünişi bolup, bularyň hemmesi haramdyr!
- 10- Telefony başgalaryny rahatsyz, bimaza etmek üçin ýa-da başga haram zatlar üçin ullanmaly däl. Halal we peýdaly zatlar üçin ullanmaly!

Allaha hamd, Pygamberimiz Muhammede salat we salam bolsun.